

# सूर्योदय

मुख्य संपादक : गंगाधर काळकुटे अनुप फंड (आवृत्ती संपादक),  
निखिल गोळे (आवृत्ती सहसंपादक), नयनिश गोळे (आवृत्ती कार्यकारी संपादक)

24 तास सेवा  
॥ श्री नागनाथ कृपा ॥  
प्रो.प्रा.यमपुरे अशोक  
☎ 8014842121


## सूर्योदय मेडिकल & जनरल स्टोअर्स

CHEMIST & DRUGIST  
शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल  
सर्व प्रकारचे मेडिसिन घरपोच मिळतील  
मन्मथस्वामी चौक, पाटोदा रोड, मांजरसुंबा ता.जि.बीड

मुंबई || वर्ष २३ || अंक २०७ || बुधवार १० जुलै २०२४ || RNI No.MAHMAR/2014/54581 || Postal Regd No.L/74/RNP/Beed/2019-21 || पाने ४ किंमत २ रुपये ||

## अंबानींच्या लग्नसोहळ्यामुळे वाहतूक मार्गात बदल; ट्रॅफिक अॅडव्हायजरी पाहून संतापले लोक,

मुंबई - मुकेश अंबानी व नीता अंबानी यांचा धाकटा मुलगा अनंत अंबानी आणि वीरेन मर्चंट यांची मुलगी राधिका मर्चंट यांचे १२ जुलै २०२४ रोजी लग्न होणार आहे. लग्नासंबंधी विविध विधी व कार्यक्रम सुरू झाले असून, त्यासाठी पाहुण्यांचे आगमन सुरू झाले आहे. संपूर्ण अंबानी कुटुंब आणि बॉलीवूडमध्ये जल्लोषाचे वातावरण आहे. एकीकडे लग्न समारंभात सहभागी होण्यासाठी बॉलीवूड सेलिब्रिटींची गर्दी होत आहे; तर दुसरीकडे हॉलीवूड सेलिब्रिटीही यात सहभागी होण्यासाठी येत आहेत. या विवाह समारंभास जगभरातून व्हीव्हीआयपी येणार आहेत. त्यामुळे मुंबई वाहतूक



पोलिसांनी १२ ते १५ जुलैपर्यंत मुंबईतील वाहतूकीत बदल केला आहे. हे लग्न इतके उच्च प्रतिष्ठित झाले आहे की, मुंबई पोलिसांना विशेष बंदोबस्त ठेवण्याचे आदेश देण्यात आले आहेत. या आदेशानंतर मुंबई पोलिसांनी लोकांसाठी ट्रॅफिक अॅडव्हायजरी जारी केली असून, ती पाहून लोक संतप्त झाले आहेत. ट्रॅफिक अॅडव्हायजरीमुळे लोकांना होणाऱ्या त्रासामुळे ते संतापले आहेत आणि ते आपला राग सोशल मीडियावर आपल्या



पद्धतीने काढत आहेत. जिओ सेंटर रोड टाळण्याचा सल्ला मीडिया रिपोर्टनुसार, मुंबई वाहतूक पोलिसांनी अनंत अंबानी आणि राधिका मर्चंट यांच्या लग्नासंदर्भात मुंबईकरांसाठी ट्रॅफिक अॅडव्हायजरी जारी केली आहे. अॅडव्हायजरीनुसार, वांद्रे-कुर्ला संकुल आणि जिओ

कन्व्हेन्शन सेंटरच्या आजूबाजूला रस्ते ब्लॉक करण्याच्या दृष्टीने मार्ग वळविण्याचा सल्ला देण्यात आला आहे. १२ जुलै ते १५ जुलैदरम्यान हा विवाह सोहळा चालणार आहे. त्यासाठी मुंबई पोलिसांनी जारी केलेल्या प्रसिद्धिपत्रकात असे म्हटले आहे की, १२ ते १५ जुलै या कालावधीत जिओ वर्ल्ड कन्व्हेन्शन सेंटर, बीकेसी, वांद्रे (पू) मुंबई येथे अनेक भव्य कार्यक्रम होणार आहेत. कार्यक्रमाला मोठ्या संख्येने पाहुणे उपस्थित राहण्याची अपेक्षा आहे. त्यामुळे नागरिकांनी गैरसोय टाळण्यासाठी वर्ल्ड कन्व्हेन्शन सेंटरकडे जाणाऱ्या रस्त्यावरून प्रवास करणे टाळावे. युजर्सकडून संताप व्यक्त या लग्नासाठी केली जाणारी विशेष वाहतूक व्यवस्था आणि त्यामुळे दिला गेलेला हा वाहतूकीबाबतचा सल्ला मुंबईकरांना पसंत पडलेला नाही. त्याबाबत लोकांनी सोशल मीडियावर आपली नाराजी व्यक्त केली आहे. एक्स हॅण्डलवरील एका वापरकर्त्याने टिप्पणी केली, "उद्योगपतीचा खासगी कार्यक्रम सार्वजनिक कार्यक्रम कधी झाला? मुंबईतील प्रत्येक नागरिकाला आमंत्रित केले आहे की, काही निवडक लोकांना? सर्वसामान्यांची गैरसोय होण्याऐवजी दिवसा, कदाचित रात्रीचे वेळापत्रक बदलण्यास आयोजकांना सांगायला हवे होते." आणखी एका युजरने म्हटले, "अनंत अंबानींच्या लग्नासाठी एवढी काळजी, पण सामान्य जनतेच्या घरी होणाऱ्या लग्नाची कुणाला काळजी आहे का?" एका युजरने विचारले की, "सरकारने खासगी कार्यक्रमांमध्ये हस्तक्षेप करणं कधीपासून सुरू केला? मग एवढीच काळजी आहे तर, सरकारने मुंबईत सुट्टी जाहीर करावी", अशा प्रकारचा संताप नेटकऱ्यांनी सोशल मीडियावर व्यक्त केला आहे.

## अरुण गवळीविरोधातील मकोकाचे पेपर्स गहाळ; गुन्हे शाखेची विशेष न्यायालयाला माहिती

मुंबई : खंडणी प्रकरणातील आरोपी अरुण गवळी याच्यावर महाराष्ट्र कंट्रोल ऑफ ऑर्गनाइज्ड क्राइम अॅक्ट (मकोका) लागू करण्यासंदर्भातील कागदपत्रे गहाळ असल्याची माहिती शुक्रवारी क्राइम ब्रँचच्या अधिकाऱ्यांनी विशेष मकोका न्यायालयाला दिली. शिवसेना नेते आणि नगरसेवक क.म.लाकर जामसंडेकर यांच्या हत्येप्रकरणी नागपूर मध्यवर्ती कारागृहात जन्मठेपेची शिक्षा भोगत असलेला अरुण गवळी सध्या जामिनावर बाहेर आहे. कथित खंडणी, आर्थिक लाभ आणि २००५ मध्ये मुंबई, ठाणे आणि कल्याणमधील मालमत्ता हडप करण्यासाठी काहीना धमक्या दिल्याचा आरोप गवळी आणि त्याच्या टोळीतील काही जणांवर आहे. गवळीच्या वकिलाने खंडणी प्रकरणात उलटतपासणीसाठी कागदपत्रांची मागणी



केली होती. मात्र, विशेष सरकारी वकिलांनी, २०१३ मध्ये मुंबईत पुर आला असताना ठेवलेली कागदपत्रे सापडत नसल्याचे न्यायालयाला सांगितले. गेल्या महिन्यात न्यायालयाने पोलिसांना कागदपत्रांवरून सुनावले होते. अस्पष्ट विधाने मान्य केली जाणार नाही. दहा वर्षांपासून प्रलंबित असलेल्या खटल्यास आणखी विलंब करू शकत नाही. त्यामुळे कागदपत्रे सादर करण्यास किति वेळ लागेल ते सांगा, अशा शब्दांत न्यायालयाने पोलिसांना खडसावले होते. यापूर्वी, न्यायालयाने बचाव पक्षाच्या मागणीनुसार कागदपत्रे सादर

करण्यासाठी सरकारी वकिलांना १५ दिवसांची मुदत दिली होती. मात्र, गेल्या सुनावणीदरम्यान गुन्हे शाखेच्या अधिकाऱ्यांनी कागदपत्रे सापडत नसल्याचे अहवालात म्हटले होते. प्रकरण काय? २००५ मध्ये शहरातील एका बिल्डरला गवळीच्या टोळीकडून धमकीचे फोन आले होते आणि राम श्याम को-ऑपरेटिव्ह हाउसिंग सोसायटीमध्ये पुनर्विकास प्रकल्प सुरू ठेवण्यासाठी ५० लाख रुपयांची मागणी केली होती. बिल्डरला ठार मारण्याच्या धमक्या देऊन गवळीचे घर असलेल्या दगडी चाळीत जाण्यास सांगण्यात आले. त्यानंतर गवळी आणि त्याच्या साथीदारांवर खंडणी, धमकीसह अन्य कलमांतर्गत गुन्हा दाखल केला होता. तसेच गवळी आणि त्याच्या साथीदारांवर मकोका लावण्यात आला होता.

## सुनील गावसकर यांनी या माजी खेळाडूला भारतरत्न देण्याची सरकारकडे केली मागणी!

नवी दिल्ली : भारताचे माजी दिग्गज क्रिकेटपटू आणि लिटिल मास्टर सुनील गावसकर यांनी माजी खेळाडू आणि भारतीय संघाचे मुख्य प्रशिक्षक राहुल द्रविड यांना भारतरत्न हा सर्वोच्च नागरी सन्मान देण्याची मागणी केली आहे. द्रविडचा प्रशिक्षकपदाचा कार्यकाळ २० विश्वचषक फायनलनंतर संपला. संघाला २० विश्वचषकाचा चॅम्पियन बनवून द्रविडने आपला कार्यकाळ संपवला. भारताने प्रशिक्षक म्हणून द्रविडच्या नेतृत्वाखाली बरच यश मिळवले, ज्यात वर्ल्ड टेस्ट चॅम्पियनशिप () आणि एकदिवसीय विश्वचषक २०२३ चे उपविजेते होण्याचा समावेश आहे. याशिवाय द्रविडच्या नेतृत्वाखाली संघाने आशिया कपचे विजेतेपदही पटकावले. प्रशिक्षक असण्यासोबतच द्रविडने भारतीय क्रिकेटमध्येही अनेक योगदान

दिले आहे. ते राष्ट्रीय क्रिकेट अकादमीचे () प्रमुख होते आणि २०१८ मध्ये



अंडर-१९ विश्वचषक जिंकणाऱ्या भारतीय संघाचे प्रशिक्षक होते. एक खेळाडू म्हणून द्रविडने २४१७७ धावा केल्या आहेत. द्रविडचा प्रभाव मैदानावर आणि मैदानाबाहेरही प्रचंड आहे. गावसकर यांनी एका लेखात लिहिले आहे की, भारत सरकारने द्रविडचा भारतरत्न देऊन गौरव केला तर ते योग्य ठरेल, कारण तो खरोखर

तेच आहे. एक महान खेळाडू आणि कर्णधार ज्याने वेस्ट इंडिजमध्ये मालिका जिंकली आणि इंग्लंडमध्ये कसोटी मालिका जिंकणारा तिसरा भारतीय कर्णधार ठरला. चे अध्यक्ष या नात्याने त्यांनी तरुण प्रतिभेला जोपासले आणि त्यानंतर ते वरिष्ठ भारतीय संघाचे प्रशिक्षक बनले. वर्षांच्या सुरुवातीला समाजासाठी महत्त्वपूर्ण योगदान देणाऱ्या काही लोकांना भारतरत्न मिळाले होते. ते म्हणाले, द्रविडची कामगिरी अशी आहे की त्यामुळे संपूर्ण देशाला आनंद झाला आहे. देशाच्या सर्वोच्च सन्मानासाठी द्रविड नक्कीच पात्र आहे. या, देशाच्या या महान सुपुत्राचा सरकारने सन्मान करावा या मागणीसाठी माझ्यासोबत या. भारतरत्न राहुल शर्द द्रविड, हे छान वाटेल ना?

## चाळीतील खोलीला ३५ हजार भाडे !; निवृत्तीनंतरही सरकारी घर सोडले नसल्याने १८ लाखांचा दंड

मुंबई : शंभर वर्षांपूर्वीच्या कर्मचारी वसाहतीमधील चाळीतील एका २३१ चौरस फुटाच्या घराचे तब्बल ३५ हजार ७२५ रुपये भाडे राज्य सरकारने लावले आहे. येरवडा प्रादेशिक मनोरुग्णालयातील पुरुष परिचर सेवा निवृत्तीनंतर काही कारणास्तव ४२ महिने चाळीतील घरात राहिले. राज्य सरकारने त्या घराचे तब्बल १८ लाख ३९ हजार ४८० रुपये आकारले आहे. त्यामुळे आयुष्यभर मनोरुग्णांची सेवा केलेल्या पुरुष परिचराचे डोळे पांढरे झाले नसले तर नवलच म्हणावे लागेल. कर्मचारी जर सरकारी निवासस्थानात राहात असेल तर ते सेवानिवृत्त होताच त्यांनी घर सोडणे बंधनकारक असते. त्यांनी

घर सोडले नाही तर मोठा दंड वसूल केला जातो. याची प्रचिती नुकतीच येरवडा प्रादेशिक मनोरुग्णालयातील पुरुष परिचर रमेश रणपिसे यांना आली आहे. त्यांनी सेवा निवृत्तीनंतर मनोरुग्णालयातील घर न सोडल्यामुळे त्यांना तब्बल १८

लाख ३९ हजार ४८० रुपये दंड आकारण्यात आला आहे. त्यामुळे त्यांच्या सेवानिवृत्त यामध्ये आजारी असलेल्या पत्नीची, परितक्ता मुलीचे पालनपोषण कसे करणार, असा प्रश्न त्यांना पडला आहे. अतिप्रदान वसुलीची कपात त्यांच्या सेवानिवृत्ती वेतनातून होत आहे. त्यामुळे ही कपात थांबवावी अशी विनंती रणपिसे यांनी जिल्हा कोषागार कार्यालयातील

निवृत्तितेवत शाखेतील साहाय्यक संचालकांना केले आहे. रमेश रणपिसे मनोरुग्णालयातील शंभर वर्षांपूर्वीच्या निवासस्थान चाळ

क्रमांक ६७ मधील खोली क्रमांक २२७ मध्ये राहात होते. ते २८ फेब्रुवारी २०१७ मध्ये सेवानिवृत्त झाले. मात्र, पत्नीच्या आजारपणामुळे त्यांना घर सोडता आले नाही. सरकारी नियमाप्रमाणे त्यांनी तीन महिन्यांच्या आत निवासस्थान रिक्त करणे आवश्यक होते. मात्र, त्यांनी ४२ महिने निवासस्थान रिक्त केले नाही. त्यामुळे त्यांना प्रतिमहिना ३५ हजार ७२५ रुपये प्रमाणे १८ लाख ३९ हजार ४८० रुपये दंड आकारण्यात आला. एवढेच नाही तर त्यांना मिळणाऱ्या तुटपुंज्या निवृत्तितेवतनामधून दरमहा दहा हजार रुपये कपात सुरू केली आहे. ही कपात २०३६ पर्यंत अर्थात १५८ हप्त्यांमधून वसूल

करण्यात येणार असल्याचे पत्र रणपिसे यांना देण्यात आले आहे. त्यामुळे त्यांच्या पायाखालची वाळू घसरली आहे. कारण सेवानिवृत्तीनंतर काम करणे अशक्य असून घरी पत्नी आजारी आहे. एका घटस्फोटित मुलीचा सांभाळ कसा करणार अशी काळजी त्यांना लागली आहे. शंभर वर्षांपूर्वीच्या वसाहतीची दुरवस्था येरवडा मनोरुग्णालय कर्मचारी वसाहत ही शंभर वर्षांपूर्वीची आहे. सार्वजनिक बांधकाम विभाग ( पीडब्ल्यूडी ) वसाहतीची वेळेवेळी देखभाल, दुरुस्ती करीत असते. मात्र अतिशय जुन्या झालेल्या वसाहतीची मोठी दुरवस्था आहे. घराचे छप्पर गळके, शौचालयाची दुरवस्था,

परिसरात अस्वच्छतेचे साम्राज्य त्यामुळे चाळीतील अनेक घरे रिकामी आहेत. मात्र, एखादा कर्मचारी परिस्थितीमुळे घर सोडले नाही तर त्यांच्यावर मोठ्या दंडाची रक्कम आकारली जाते. हा दंड अन्यायकारक असल्याचे मत मनोरुग्णालय कर्मचारी संघटनेने व्यक्त केले आहे. मनोरुग्णालय वसाहतीमधील घरे कर्मचारी सेवानिवृत्तीनंतरही सोडत नाहीत. त्यामुळे त्यांना दंड आकारला जातो. मात्र, रमेश रणपिसे यांची परिस्थिती पाहता त्यांच्या सेवानिवृत्ती वेतनात कपात करू नका, अशी विनंती जिल्हा कोषागार कार्यालयाला करणार आहे. - सुनील पाटील, अधीक्षक, येरवडा प्रादेशिक मनोरुग्णालय



संपादकीय  
**नियत!**

'दंड' न करता 'न्याय' करणारी नवी संहिता वाजत-गाजत अमलात येत असताना आणि राजधानी दिल्लीत या नव्या नियमावलीचे गुणगान सत्ताधाऱ्यांकडून सुरू असताना तिकडे झारखंडचे माजी मुख्यमंत्री हेमंत सोरेन यांना उच्च न्यायालयाने दिलेल्या जामिनाची चर्चा होणे हा खरा काव्यात्मक न्याय. सोरेन हे सत्ताधारी भाजपस आव्हान देणाऱ्या झारखंड मुक्ती मोर्चा या पक्षाचे प्रमुख होते आणि आहेत. ऐन निवडणुकीच्या काळात त्यांना तुरुंगात डांबून त्या पक्षावर मात करण्याचा प्रयत्न भाजपकडून झाला. त्या प्रांतातील राजकीय रिवाजाप्रमाणे सोरेन तुरुंगात असताना त्यांच्या पत्नीने किड्या लढवला या वा अन्य कारणांमुळे सोरेन यांस मिळालेला जामीन महत्त्वाचा ठरतो, असे बिलकूल नाही. तर ज्या गुन्हासाठी सोरेन यांस सक्तवसुली संचालनालयाने तुरुंगात डांबले, जो आर्थिक घोटाळा सोरेन यांनी केला असे केंद्रीय पातळीवर कंठशोष करून सांगितले जात होते, ज्या भ्रष्टाचारासाठी सोरेन यांच्यावर ठपका ठेवला जात होता ते वा तसे काही करण्यात सोरेन यांचा हात असल्याचा पुरावा नाही, असे न्यायाधीश सोरेन यांस जामीन देताना म्हणतात ही बाब संबंधित यंत्रणांसाठी आणि ती यंत्रणा राबवणाऱ्यांसाठी लाजिरवाणी ठरते. या नामुष्कीवर निर्विवाद मालकी हक्क केंद्र सरकारचा. संसदेत राजकीय प्रतिस्पर्ध्यास केंद्रीय यंत्रणांच्या ससेमिन्याद्वारे नामोहरम करण्याचा कसा प्रयत्न होतो याचे वाभाडे निघत असताना त्या पार्श्वभूमीवर सोरेन यांचे एकूणच प्रकरण मुदलात समजून घेणे रास्त.

सोरेन यांस अटक झाली ३१ जानेवारी रोजी. मनेगा, खाण कंत्राट इत्यादींतील सोरेन यांच्या कथित घोटाळांचा सक्तवसुली संचालनालयाकडून चौकशी सुरू होती. यापेक्षाही गंभीर होता तो लष्करी अधिकाऱ्यांसाठी असलेला भूखंड सोरेन यांनी अवैधपणे विकल्याचा आरोप. हा जमीन विक्रीचा प्रकार प्रथम आढळला लष्करी यंत्रणेस. आपल्या अखत्यारीतल्या जमिनीच्या नोंदी तपासत असताना झारखंडमधील जागेच्या मालकीबाबत काही फेरफार झाल्याचे या विभागास लक्षात आले आणि त्यामुळे त्याची चौकशी सुरू झाली. यात नाव समोर आले ते कोणा भानु प्रताप प्रसाद नामे इममाचे. ही सरकारी सेवेतील व्यक्ती जमिनीच्या व्यवहारांसाठी त्या भागात ओळखली जाते. लष्कराच्या या जमीन व्यवहारात तिचा सहभाग असल्याच्या संशयावरून गतसाली एप्रिल महिन्यात सक्तवसुली संचालनालयाने धाडसत्र हाती घेतले. त्यात 'कित्येक ट्रका' भरून जमीन व्यवहारांचा दस्तावेज साठा त्यांच्या घरून हाती घेण्यात आल्याचे संबंधितांकडून सांगितले गेले. सरकारी सेवेत असलेल्या या प्रसाद यांचे लागेबांधे थेट मुख्यमंत्री सोरेन यांच्याशी आहेत असे सक्तवसुली यंत्रणेचे म्हणणे. त्यात सोरेन हे केंद्र सत्ताधारी भाजपस राजकीयदृष्ट्या प्रतिकूल हा केवळ योगायोग म्हणाव्याचा. त्याच योगायोग मालिकेतून या प्रसाद यांच्याविरोधात कारवाई सुरू झाली आणि ती करता करता संबंधित यंत्रणेने गतसाली सोरेन यांच्यावरही गैरव्यवहारांचा ठपका ठेवून त्यांच्याविरोधात गुन्हा दाखल केला गेला. या प्रसाद यांस तुरुंगात डांबल्यानंतर त्यांच्या मोबाइल फोनमधील तपशील तपास यंत्रणांनी काढून घेतला आणि त्याद्वारेही त्यांचे आणि सोरेन यांचे संबंध सिद्ध करण्याचा प्रयत्न झाला. यात वादग्रस्त ठरलेला जमिनीचा तुकडा प्रत्यक्षात सोरेन यांच्या मालकीचा आहे, असेही सांगितले गेले आणि ही मालकी सिद्ध करण्यासाठी जंग जंग पछाडले गेले. ही लष्करी जमीन खरेदी करण्याचा अधिकार सोरेन यांस मुळातच नाही आणि तरीही त्यांनी हा जमीन व्यवहार केला हा यातील मध्यवर्ती आरोप. 'प्रिव्हेन्शन ऑफ मनी लॉण्डिंग अॅक्ट' (पीएमएएल) या सध्या विरोधी पक्षांच्याविरोधात परवलीच्या झालेल्या कायद्यांतर्गत सोरेन यांच्याविरोधात प्रकरण चालवले गेले आणि अखेर जानेवारी महिन्याच्या अखेरीस त्यांस अटक झाली.

म्हणजे सोरेन यांनी कधी न्यायालयीन कोठडी तर कधी पोलीस कोठडी असे पाच महिने तुरुंगात घालवले. गेल्या शुक्रवारी त्यांस जामीन मिळाला. तो देताना झारखंड उच्च न्यायालयाचे न्या. रंगीन मुखोपाध्याय यांनी सक्तवसुली संचालनालयाच्या आरोपपत्राची जी चिरफाड केली ती लक्षात घेण्यासारखी आहे. ज्या जमिनीबाबत सोरेन यांच्यावर ठपका ठेवला गेला त्या जमिनीवर इतकी वर्षे वास्तव्य करणाऱ्यांनी इतक्या वर्षांत या व्यवहाराबाबत काहीच कसा आवाज उठवला नाही येथपासून ते या जमिनीवर सोरेन हे भोजनगृह बांधू इच्छितात

## मराठी साहित्य व कला सेवा 'आणि' 'शोध' आनंदाचा फाउंडेशन चे रंगले पाचवे कविसंमेलन

प्रतिनिधी:(सनी आडेकर) सर्वत्र वाढलेला उष्ण कमी कधी होतोय अंगाची लाही लाही होत असताना पावसाच्या आगमनाची चाहूल लागली असताना, पर्जन्य धारा धर्तीवर कोसळण्याची चातकासारखी वाट पाहणारी सजीव सृष्टी आनंदतानाच कवी आपल्या कल्पनेतला पाऊस व्यक्त करण्यासाठी एकवटली दादर येथील राजा शिवाजी विद्यालय हिंदू कॉलेजी पुर्व याठिकाणी मराठी साहित्य व कला सेवा आणि शोध आनंदाचा फाउंडेशन वतीने आयोजित पाऊसधारा व आपल्या आवडत्या साहित्यिकांच्या कवीता सादरीकरण करण्यासाठी व्यासपीठ उपलब्ध करून देण्यात वरील

आयोजकांच्या वतीने देण्यात आले होते ७ जुलै रोजी रविवारी पार



पडलेल्या मासिक संमेलनासाठी दुरदुर ठिकाणाहून कवी/कवयत्री आले होते त्यापैकी कल्पना दिलीप मापुस्कर या अध्यक्षस्थानी होत्या सुरू वातीला सरोज सुरेश गाजे

यांच्या मातापित्यांना श्रद्धांजली अर्पण करण्यात आली यावेळी

,बालकवी वेदांत पंडित, अपर्णा अनिल पुराणिक, प्रणाली प्रकाश

कुमटे, सनी आडेकर, यांनी आपल्या कविता सादर केल्या त्याचप्रमाणे वैभवी गावडे यांनी अल्पोपहार याची सुरेख व्यवस्था पार पाडली होती दुसऱ्या सत्रात आवडत्या साहित्यिकांच्या कविता सादरीकरणाने वातावरण उल्हासित झालेले होते सर्व साहित्यिकांना यावेळी सन्मानपत्र प्रदान करण्यात आले कार्यक्रमाचे सुत्रसंचलन गुरुदत्त वाकदेकर यांनी केले तर हे संमेलन यशस्वी करण्यासाठी शोध आनंदाचा फाउंडेशनचे अध्यक्ष श्री नितिन मुखदरे, सचिव श्री सनी आडेकर, श्री शैलेश निवाते, सौ वैभवी गावडे, मराठी साहित्य व कला सेवा चे अध्यक्ष गुरुदत्त वाकदेकर यांनी अथक परिश्रम घेतले

सावंत, डॉक्टर मानसी पाटील, शितलादेवी सुनील कुलकर्णी, नंदा कोकारे, आदित्य प्रदीप भडवळकर, अनु इंगळे, स्मिता शाम तोरस्कर, सानिका ज्योती कुमार

## लोकप्रतिनिधींचे कोकणाकडे कायम दुर्लक्ष! इथे विकासाची गंगा वाहणार कधी?

नागोठणे -:- नारायण म्हात्रे कोकणाकडे आज-माजी लोकप्रतिनिधींचे कायम दुर्लक्ष झाल्याचे चित्र दिसून येत आहे. कोकण म्हटलं म्हणजे सौंदर्याची खाण या कोकणाचे पर्यटन क्षेत्र वाढावे असे येथील जनतेला वाटते पण या ठिकाणाहून निवडून गेलेली राजकीय मंडळीना कोकणाबद्दल कायम पोटादुखी कोकणाला लाभलेला हिरवागार निसर्ग, डोंगर दरी त्यातून मिळणारा गौण खनिज, निरनिराळी वनौषधी वनस्पती व अनेक प्रकारची फळे, निरनिराळे पशू-पक्षी, अथांग समुद्र किनारा त्यातून मिळणारी मासळी, छ. शिवाजी महाराजांनी बांधलेले किल्ले, स्वच्छ सुंदर प्रसन्न वातावरण

अशी एक ना अनेक उदाहरणे असताना पर्यटनासाठी एकापेक्षा एक संधी व व्यवसायासाठी पूरक असणारा हा सर्वांग सुंदर कोकण अजूनतरी विकासापासून कोसो दूर असल्याचे म्हटले जात आहे. या ठिकाणाहून निवडून गेलेले दलबदलू सर्व लोकप्रतिनिधी यांचे स्वतःचे पोटभर धोरण हे आड येत असल्या कारणाने कोकणाचा विकास होत नाही आणि तो जर झाला तर इथला माणूस व शेतकरी राजा सधन होईल व तो आपल्या पायावर सर्वस्वी उभा राहिल या भितीपोटी कोकणातील आमदार, खासदार विकासाच्या बाबतीत नेहमीच दुर्लक्ष करित आलेले आहेत, म्हणूनच आज सतरा वर्षे झाली

तरी मुंबई -गोवा महामार्गाचे काम पूर्ण होत नाही तो पूर्ण व्हावा म्हणून कोकणातील सर्व पत्रकार, अनेक सामाजिक संस्था यांनी वेळोवेळी सरकारचे लक्ष वेधले आहे पण उपयोग शून्य कोकणाचा प्रवेशद्वार असलेले पनवेल या ठिकाणाहून नागोठणे व पुढे कोकणात यायला- जायला रेल्वेच्या फे-या नाहीत इथे सुद्धा प्रवासी, विद्यार्थी यांचे आतोनानात हाल पहायला मिळतात या मागे नक्की राजकारण कोण करतंय? आणि कशासाठी? हे कोड काही सुटत नाही. या महामार्गावर ब-याच लोकांचे प्राण जावून संसार व स्वप्न उध्वस्त झाले तसेच अनेक जायबंदी होवून मरण यातना भोगत आहेत या सगळ्या

गोष्टींचा विचार करून इथले लोक प्रतिनिधी त्या त्या सभागृहात फक्त खूर्च्या उबविण्यासाठी जातात असे दिसून येत आहे कारण गेले दहा वर्षे केंद्रात असणारे भाजपचे मोदी सरकार नुसत्या धर्मावर राजकारण करत आहे व ज्या गोष्टींवर बोलायला पाहिजे त्या सगळ्या गोष्टींकडे दुर्लक्ष होतंय मुळात केंद्रात सरकार कुणाचेही असो कोकणाला नेहमी दुजाभाव दिला जातो. याचा अर्थ सामान्य माणूस हा जेवढा अडाणी राहिल तेवढा आपला फायदा आहे तसेच नको त्या योजना (मुख्यमंत्री माझी लाडकी बहीण) या अशा अनेक योजना आणून जनतेला दुबळे बनविण्याचे कारस्थान दोन्ही सरकार

करत आहे. त्यापेक्षा कोकणात जे जे पिकतय त्यावर संशोधन करून व लघुउद्योग निर्माण करून गावातील या प्रत्येक बहीणीला व दिव्यांग भावाला, युवक-युवतीच्या हाताला काम देवून त्यांचे हात बळकट करायला पाहिजे पण तसे चित्र दिसत नाही व हे का घडतंय? याच्या पाठीमागे इथले घाणेरडे राजकारण व इथल्या लोकांचे कमी असलेले ज्ञान, अभ्यास व एकीचे बळ हे कुठेतरी कमी पडतंय म्हणून इथले लोकप्रतिनिधी आपणच करते करविते आहोत या भ्रमात वावरत आहेत हे असं चालत राहिले तर एक दिवस या कोकणाचा पूर्ण -हास व्हायला वेळ लागणार नाही.

## सुधागड तालुक्यात वारंवार खंडित होणाऱ्या वीज पुरवठ्यामुळे वंचित बहुजन आघाडी आक्रमक : वीज वितरण उपअभियंत्यांना निवेदन देऊन विचारला जाब मेणबत्ती व दिवा भेट

**कार्यालयाला टाळे ठोकण्याचा इशारा**  
रायगड जिल्हा उत्तर प्रतिनिधी मंगेश यादव  
ऐन पावसाळ्यात सुधागड तालुक्यात विजेचा लपंडाव सुरू आहे. या खंडित होणाऱ्या वीज पुरवठ्यामुळे सर्वसामान्य जनता व व्यावसायिक हारण झाले आहेत. त्यामुळे वंचित बहुजन आघाडी आक्रमक होऊन सोमवारी

जनता, विद्यार्थी, कामगार लघुउद्योग, शाळा आदी आस्थापने या विजेवर चालणाऱ्या उपक्रमांवर अवलंबून आहेत. तालुक्यातील खंडित करण्यात येते. तसेच विजेचा युनिट दर वाढल्यामुळे त्याचा त्रास सुद्धा होताना दिसत आहे. यामुळे महावितरणचा ढीसाल कारभार समोर येत आहे. येणाऱ्या पुढील काळात विद्युत पुरवठा खंडित करण्यात येऊ नये, अन्यथा वंचित बहुजन आघाडीच्या वतीने महावितरण कार्यालयाला टाळे ठोकण्यात येईल. सध्या आपल्या कार्यालयात सुद्धा वीज पुरवठा खंडित होत असतो. त्याकरिता आपणास मेणबत्ती व दिवा सप्रेम भेट देत आहोत. असे निवेदनात

म्हटले आहे. निवेदन देतेवेळी वंचित बहुजन आघाडी रायगड जिल्हाध्यक्ष अमित गायकवाड, तालुका अध्यक्ष राहुल गायकवाड, तालुका उपाध्यक्ष चंद्रकांत जगताप, नारायण जाधव, भागवत गायकवाड, प्रशांत गायकवाड, व आनंद जाधव आदी पदाधिकारी व कार्यकर्ते मोठ्या संख्येने उपस्थित होते.

## मुलुंड येथे राज्यस्तरीय आंतर महाविद्यालयीन वक्तृत्व स्पर्धेचे आयोजन

आबलोली (प्रतिनिधी)  
आचार्य अत्रे जयंती कार्यक्रम समिती मुलुंड (अत्रेय सन्मानचिन्ह प्राप्त संस्था) यांच्या वतीने आचार्य प्रल्हाद केशव अत्रे शतकोत्तर रौप्य महोत्सवी सांगता वर्ष २०२४ चे

आली आहेत. या स्पर्धेत १२५ स्पर्धक सहभागाचे उद्दिष्ट ठेवण्यात आले आहे. स्पर्धेसाठी आचार्य अत्रे यांचे बेळगाव कारवार सीमा लढ्यातील योगदान, मला समजलेले आचार्य अत्रे, प्रसारमाध्यमे आणि सामाजिक भान, आचार्य अत्रे आणि विडंबन साहित्य हे चार विषय ठेवण्यात आले असून स्पर्धेचा कालावधी ७ मिनिटे आहे. स्पर्धेत सहभागी होणाऱ्या विद्यार्थ्यांनी आपल्या प्रवेशिका ३० जुलै २०२४ पर्यंत पाठवाव्यात



(ता.८) पदाधिकारी व कार्यकर्त्यांनी पाली वीज वितरण उपअभियंत्यांना निवेदन देऊन जाब विचारला. तसेच मेणबत्ती व दिवा भेट देऊन अनोखे आंदोलन केले. काही काळात वीज पुरवठा सुरळीत न झाल्यास कार्यालयाला टाळे ठोकण्याचा इशारा देखील दिला. झ या निवेदनात नमूद केले आहे की सुधागड तालुका हा मागास व ग्रामीण तालुका म्हणून ओळखला जातो. तालुक्यातील सामान्य

ग्राहक नियमितपणे वीज बिल भरत असतात, आणि ते न भरल्यास तातडीने ते आपल्याकडून खंडित केले जाते. वारंवार वीजपुरवठा खंडित करण्यात येत असल्याने येथील जनता त्रस्त आहे. पावसाळ्यात विज जाऊ नये म्हणून उन्हाळ्यात आठवड्यातून किमान पाच-सात लोड शेडिंग घेत असता. मात्र त्याचा काही उपयोग होत नाही. आज सुद्धा पावसाळ्यात वारंवार अनेक कारणे सांगून वीज

औचित्य साधून राज्यस्तरीय आंतरमहाविद्यालयीन वक्तृत्व स्पर्धेचे आयोजन रविवार दिनांक ४ ऑगस्ट २०२४ रोजी केळकर शिक्षण संस्थेच्या विनायक गणेश वझे महाविद्यालय मुलुंड येथे करण्यात आले आहे. प्रथम पारितोषिक विजेत्या स्पर्धकास आचार्य अत्रे फिरता करंडक प्रदान करण्यात येणार असून प्रथम तीन क्रमांक व उत्तेजनार्थ सहा अशी रोख रक्कमेची पारितोषिके ठेवण्यात

वितरण समारंभ आचार्य अत्रे जयंती दिनी मंगळवार दिनांक १३ ऑगस्ट २०२४ रोजी सायंकाळी ५.३० वाजता मराठा मंडळ मुलुंड मुंबई या ठिकाणी होणार आहे. स्पर्धेबाबत अधिक माहितीसाठी अरुण भंडारे-९८२००५५७७४, श्रीकांत फौजदार-९८३३०२७२७७, महाराष्ट्र सेवा संघ कार्यालय मुलुंड पश्चिम यांच्याशी संपर्क साधवा असे आवाहन करण्यात आले आहे.

## वसंतराव नाईक हे आधुनिक शेती आणि तंत्रज्ञानाचे शिल्पकार असून त्यांचे कार्य व विचार संपूर्ण शेतकऱ्यांसाठी प्रेरणादायी व अभिमानास्पद आहेत : मंत्री ना. अब्दुल सत्तार

महाराष्ट्राचे माजी मुख्यमंत्री तथा हरित क्रांतीचे प्रणेते वसंतराव नाईक हे आधुनिक शेती आणि तंत्रज्ञानाचे शिल्पकार असून त्यांचे कार्य व विचार संपूर्ण शेतकऱ्यांसाठी प्रेरणादायी व अभिमानास्पद आहेत असे प्रतिपादन राज्याचे पणन व अल्पसंख्याक विकास मंत्री ना. अब्दुल सत्तार यांनी व्यक्त केले. जंगला तांडा ता. सोयगाव येथे आयोजित माजी मुख्यमंत्री स्व. वसंतराव नाईक यांच्या १११ व्या जयंतीनिमित्त आयोजित कार्यक्रमात ते बोलत होते.

कृषी क्षेत्राला बळकटी मिळावी तसेच तरुणांना कृषी क्षेत्रात योग्य संधी उपलब्ध व्हाव्या यासाठी स्व. वसंतराव नाईक यांनी कृषी विद्यापीठांची निर्मिती केली. कापूस एकाधिकार योजना, पाणी आडवा पाणी जिरवा, हरितक्रांती, धवलक्रांती, जलक्रांती यासारख्या योजना राबवल्या. महाराष्ट्राच्या जडणघडणीमध्ये स्व. वसंतराव नाईक यांचे महत्वपूर्ण योगदान असल्याचे ना. अब्दुल सत्तार म्हणाले.

फर्दापूर शिवारात उभारण्यात येणार संत सेवालाल महाराज स्मारक जगप्रसिद्ध अजिंठा लेणी परिसरातील फर्दापूर शिवारात उभारण्यात येत असलेल्या छत्रपती शिवाजी महाराज स्मारक तसेच भीमपार्कच्या धर्तीवर संत सेवालाल महाराज स्मारक उभारण्यात येईल अशी घोषणा यावेळी ना. अब्दुल सत्तार यांनी केली. याबाबत मुख्यमंत्री,

उपमुख्यमंत्री यांची भेट घेवून येत्या दोन महिन्यात या प्रकल्पाला मंजुरी मिळवून देवू असे ना. अब्दुल सत्तार म्हणाले.

स्व. वसंतराव नाईक जयंती उत्सव थाटात जंगला तांडा येथे माजी मुख्यमंत्री स्व. वसंतराव नाईक यांचा जयंती महोत्सव थाटात पार पडला.



फटाक्यांची आतषबाजी, पारंपरिक वाद्य, स्व. वसंतराव नाईक, संत सेवालाल महाराज यांच्या जयघोषाने परिसर दुमदुमून गेला होता. कार्यक्रमात पावसाचे आगमन झाले होते तरी पावसात देखील उपस्थितांचा उत्साह कायम होता.

बंजारा समाजाच्या वतीने ना. अब्दुल सत्तार यांचा भव्य सत्कार ना. अब्दुल सत्तार यांचा जंगला तांडा गावात आगमन होताच समाज बांधवांनी त्यांचे पारंपरिक पध्दतीने गीत व नृत्य सादर करीत भव्य स्वागत सत्कार केला. समाज बांधवांनी केलेला सत्कार माझ्यासाठी प्रेरणादायी असून या सत्कार सोहळ्याने भारावून गेलो असल्याची भावना ना. अब्दुल सत्तार यांनी व्यक्त केली.

मंत्री अब्दुल सत्तार यांनी परिधान केला बंजारा समाजाचा पोशाख सोयगाव तालुक्यातील बंजारा समाजात मंत्री अब्दुल सत्तार यांची प्रचंड लोकप्रियता आहे. समाजाच्या होळी व इतर सण उत्सवात ना. अब्दुल सत्तार नेहमी सहभागी होतात. ना. अब्दुल सत्तार यांनी या कार्यक्रमात बंजारा समाजाचा पारंपरिक पोशाख परिधान केला होता. नेहमी टोपी रुमाल परिधान करणारे अब्दुल सत्तार यांना बंजारा समाजाच्या पोशाखात पाहताच जमाज बांधवांचा उत्साह द्विगुणित झाला.

महिलांनी मुख्यमंत्री माझी लाडकी बहीण योजनेचा लाभ घ्यावाराज्यातील सरकार हे लोककल्याणकारी सरकार असून मुख्यमंत्री एकनाथराव शिंदे, उपमुख्यमंत्री देवेंद्र फडणवीस, उपमुख्यमंत्री अजित पवार यांनी शेतकरी, शेतमजूर व सर्वसामान्यांच्या हिताच्या अनेक योजना व निर्णय घेतले आहे. मुख्यमंत्री माझी लाडकी बहीण ही अत्यंत महत्वाकांक्षी योजना असून पात्र महिला भगिनींनी या योजनेचा लाभ घ्यावा असे आवाहन ना. अब्दुल सत्तार यांनी याप्रसंगी केले.

यांची होती उपस्थिती कृषी उत्पन्न बाजार समितीचे उपसभापती दारासिंग चव्हाण, माजी जि. प. सदस्य गोपीचंद जाधव, माजी सभापती रामदास पालोदकर, जितसिंग करकोटक, लखवूसिंग नाईक, माजी सभापती मुलचंद राठोड, हिरा चव्हाण, बाबू चव्हाण, श्रावण राठोड, सरपंच वसंत राठोड, विशाल चव्हाण, राणीदास चव्हाण, भरत राठोड, बरखेडी तांडा सरपंच विनोद जाधव, न्हावी तांडा सरपंच सांडू राठोड, यशवंत जाधव, मेघराज राठोड, अरविंद राठोड, जामठी सरपंच राधेश्याम जाधव, जंगला तांडा सरपंच भारत राठोड, घाणेगाव सरपंच सुरेश चव्हाण, डॉ. सुदाम चव्हाण, डॉ. वसंत चव्हाण, मदन राठोड, देवहारी सरपंच पंडित राठोड, मगन जाधव, राहुल राठोड, नांदा तांडा सरपंच देविदास चव्हाण, कान्हीराम जाधव, बहुलखेडा सरपंच राजमल पवार, घाणेगाव उपसरपंच हिरा राठोड यांच्यासह गणेश राठोड, विजय राठोड, भिला चव्हाण, मदन चव्हाण, जोगी राठोड, जुगराज राठोड, मिश्रिलाल राठोड, दारासिंग राठोड, संतोष राठोड, अंबादास जाधव, सोना चव्हाण, श्रावण जाधव, रमेश चव्हाण, साईराज चव्हाण, नंदलाल चव्हाण, बळीराम चव्हाण, सुमित चव्हाण आदिसह समाजातील महिला पुरुषांची मोठ्या संख्येने उपस्थिती होती.

## शरद पवार गटाला देणग्या स्वीकारण्याची मुभा; केंद्रीय निवडणूक आयोगाकडून दिलासा

नवी दिल्ली : राष्ट्रवादी काँग्रेसला (शरदचंद्र पवार पक्ष) केंद्रीय निवडणूक आयोगाने मोठा दिलासा दिला आहे. लोकप्रतिनिधी कायद्याच्या अनुच्छेद २९-ब व २९-क अंतर्गत देणग्या स्वीकारण्याची मुभा निवडणूक आयोगाने सोमवारी शरद पवार यांच्या राष्ट्रवादी काँग्रेस पक्षाला दिली. राज्यात पुढील तीन-चार महिन्यांमध्ये विधानसभेची निवडणूक होणार असून पक्षाला

निवडणुकीसाठी हेच पक्षनाव व निवडणूक चिन्ह वापरण्याची परवानगी आयोगाने दिली होती.

राष्ट्रवादी काँग्रेस पक्ष-शरदचंद्र पवार हे पक्षनाव बहाल केले असले तरी, पक्षाला देणगी स्वीकारण्याची परवानगी निवडणूक आयोगाने दिली नव्हती. लोकसभा निवडणूक झाली असली तरी तीन-चार महिन्यांवर विधानसभेची निवडणूक असून देणग्या

स्वीकारायच्या कशा अशा प्रश्न पक्षापुढे

निर्माण झाला होता. आयोगाने पक्षनाव व चिन्ह बहाल केल्यामुळे देणग्या घेण्याचीही परवानगी असली पाहिजे व इतर राजकीय पक्षांना देणग्या स्वीकारताना मिळणारी करसवलतही



राष्ट्रवादी काँग्रेस पक्ष शरदचंद्र पवार

देणगी स्वीकारण्याची परवानगी द्यावी, अशी मागणी केंद्रीय निवडणूक आयोगाकडे करण्यात आली होती.

पक्षाच्या खासदार सुप्रिया सुळे यांच्या शिष्टमंडळाने केंद्रीय निवडणूक आयोगाची सोमवारी भेट घेतली. शिष्टमंडळाचे म्हणणे ऐकून घेतल्यानंतर देणग्यांचे धनादेश स्वीकारण्याची पक्षाची मागणी मान्य करण्यात आली.

राज्याचे विद्यामान उपमुख्यमंत्री अजित पवार यांनी सत्ताधारी महायुतीत सामील होण्याचा निर्णय घेतल्यानंतर राष्ट्रवादी काँग्रेस पक्षामध्ये फूट पडली. त्यानंतर केंद्रीय निवडणूक आयोगाने अजित पवार यांचा पक्ष मूळ राष्ट्रवादी काँग्रेस असल्याचा निकाल दिला होता. आयोगाने शरद पवार गटाला राष्ट्रवादी काँग्रेस-शरदचंद्र पवार हे पक्षनाव व तुतारी घेतलेला माणूस हे निवडणूक चिन्ह बहाल केले होते. लोकसभा व विधानसभा

मिळाली पाहिजे अशी आग्रही मागणी पक्षाने केंद्रीय निवडणूक आयोगाला केली होती.

२३ जुलै रोजी सुनावणी

राष्ट्रवादी काँग्रेससंदर्भातील प्रकरणांवर सोमवारी सर्वोच्च न्यायालयात सुनावणी झाली. अजित पवार गटाच्या आमदारांना अपात्र करण्यासंदर्भात शरद पवार गटाने केलेल्या याचिकेवर सरन्यायाधीश धनंजय चंद्रचूड यांनी पवार गटाचे म्हणणे ऐकून घेतले. यासंदर्भात २३ जुलै रोजी सरन्यायाधीशांसमोर सुनावणी होणार असल्याची माहिती शरद पवार गटाचे नेते जितेंद्र आव्हाड यांनी दिली. आम्हाला देणग्यांचे धनादेश घेण्यासाठी करसवलत मिळत नव्हती. आम्हाला देणग्या पारदर्शक पद्धतीनेच स्वीकारायच्या आहेत. इतर मोठ्या पक्षांना देणग्यांमध्ये करसवलत मिळते, तशी आमच्याही पक्षाला मिळावी अशी आम्ही मागणी केली होती. सुप्रिया सुळे, खासदार

## कैलासवासी 'कू'!

खरे तर या घटनेचे कोणास आश्चर्य कसे वाटले नाही, याचे आश्चर्य वाटते. देशाच्या सर्वोच्च नेत्याच्या आदेशावरून लाखो, कोट्यवधींनी हे अॅप आपापल्या मोबाइलमध्ये डाऊनलोड करून घेतले. सर्वोच्च नेत्याच्या साजिंचापाठोपाठ अन्य कोट्यवधी जल्पकांच्या आत्मनिर्भर गॅसनी देशाच्या प्रतिष्ठेसाठी हातमिळवणी केली आणि हे अॅप वापरण्याचा निर्धार केला. कोण कोणते दीडदमडीचे ट्विटर! हजारो वर्षांची उज्वल परंपरा असलेल्या, महासत्ता होऊ घातलेल्या, विश्वगुरूंची खाण असलेल्या या देशाच्या इभ्रतीचा अपमान करू धजते यामुळे 'सव्वासो क्रोर' भारतीयांना आलेल्या सात्विक संतापातून याचा जन्म झालेला.

इस्लामधार्जिण्या, पुरोगामी हिंदू धर्म बुडव्यांना याद्वारे चोख उतर दिले जात होते. लोकशाहीची जननी असलेल्या प्रदेशाच्या उद्धारसाठी कार्यरत जगातील सर्वात मोठ्या पक्षाच्या अनेक नेत्यांनी, अनुयायांनी याचा स्वीकार केलेला! या पक्षाचे अधिकृत सदस्यक मुळी १०-१२ कोटी. तेव्हा गेला बाजार सर्वोच्च नेत्याच्या आदेशानुसार इतक्या साऱ्यांच्या मोबाइलमध्ये तरी याचे अस्तित्त्व असणार. आणि तरीही हे 'कू' नामे अॅप मृत होते हे आश्चर्य आणि त्याचे कोणासही काही वाटत नाही, राष्ट्रीय शोक व्यक्त होत नाही, निती आयोग 'कू'च्या अवस्थेत लक्ष घालत नाही हे महदूआश्चर्य! ते व्यक्त करणे हे कर्तव्य ठरते. याचे कारण एकेकाळच्या 'ट्विटर'ला आणि

आताच्या 'एक्स'ला पर्याय म्हणून साधारण पाच वर्षापूर्वी या पुण्यभूमीत 'कू' या स्वदेशी मायक्रोब्लॉगिंग साइटचा घाट घातला गेला. सुरु झाल्या झाल्या केवढे कौतुक झाले या 'कू'चे. दिल्लीतून साक्षात पंतप्रधान नरेंद्र मोदी यांच्यापासून त्या पक्षाच्या राष्ट्र पुनरुत्थानासाठी भूतलावर अवतार घेतलेल्या गल्लीतील साध्या पक्ष कार्यकर्त्यांपर्यंत सगळ्यांनी या स्वदेशी भारतीय ट्विटरानुकरणाचा पुरस्कार केला. तथापि बुधवारी या 'कू'च्या पक्षाने आकाशाकडे पाहात चोच उधडून प्राण सोडले. हा हंत हंत नलिनी गज उज्जहार वगैरे वगैरे.

कारण काय? तर मागणी नाही आणि त्याहीपेक्षा मुख्य म्हणजे गुंतवणूकदार नाहीत. हे आश्चर्यावर आश्चर्य. खरे तर एका आत्मनिर्भर अभिव्यक्तीसाठी संभाव्य महासत्तेतून एकही गुंतवणूकदार 'कू'त गुंतवणूक करण्यासाठी पुढे येऊ नये यास काय म्हणावे? यामागे खरे तर भारताची प्रगती पाहून न शकणाऱ्या पाश्चात्य शक्तींचा हात असणार! अन्यथा पंतप्रधानादींनी आशीर्वादलेल्या उपक्रमासाठी एकही मायेचा पूत या देशात उभा राहिला नाही, हे कसे? आणि लागून लागून अशी कितीशी रक्कम या 'कू'पक्ष्यास लागणार होती? गेल्या काही वर्षात 'कू'ने ५.७ कोटी डॉलर्स उभे केलेले. गेल्या तीन वर्षांत मात्र इतकाही पैसा उभा राहू शकला नाही. अब्जावधींची कंत्राटे मिळवणाऱ्या 'अ'घटित उद्योगपतींसाठी ही इतकी रक्कम म्हणजे खरे गल्ल्यातली चिछुर. यापेक्षा कित्येक पट विवाहपूर्व

सोहळ्यांवर खर्च होते. किंवा शहराशहरांत कबुतरांस चारा घालण्यावर आपल्या देशात तो घालणाऱ्यांकडून अधिक रक्कम खर्च होत असेल. पण त्यातील काही दाणेही या 'कू'पक्ष्याच्या वाट्यास येऊ नयेत? जवळपास सहा कोटी मोबाइलमध्ये हे अॅप होते एकेकाळी. 'ट्विटर'ची डिट्टो प्रतिकृती असलेल्या या भारतीय अनुकरणाचे कौतुक फक्त भारतीयांनाच होते असे अजिबात नाही. रोनाल्डिनोसारखा फुटबॉलपटू, दलाई लामा यांच्यासारखे धर्मगुरू असे अनेकजण 'कू' वापरत. 'ट्विटर' पूर्णपणे एलॉन मस्क याच्या हाती गेल्यावर तर ब्राझीलमध्ये 'कू'चे अनुयायी इतके वाढले की पाहता पाहता त्या देशातही 'ट्विटर' मागे पडले. अर्थात त्यामागे 'कू'चे नाममाहात्म्य होते, हे दुर्लक्षता येणार नाही हे खरे. एकेकाळची पोर्तुगालची वसाहत असलेल्या ब्राझीलमध्ये पोर्तुगीज बोलणारे अधिक असणार हे उघड आहे. पोर्तुगीज भाषेत 'कू' म्हणजे मानवाचा पार्श्वभाग. या 'वास्तवा'मुळे 'कू' त्या देशात समाजमाध्यमी कमालीचे लोकप्रिय ठरले. ब्राझीलमधील सर्वात मोठे 'कू' असा त्याचा उल्लेख होत असे. तरीही हा 'कू' पक्षी मृत झाला. त्याच्या प्रवर्तकांनी 'कू'स मूठमाती देत असल्याची अधिकृत घोषणा केली. असे का झाले असावे?

केवळ अभिनिवेश हेच भांडवल असेल तर काय होते, याचे हे जिवंत उदाहरण. आर्थिक पायाभूत सोयींचा अभाव असताना केवळ कोणास तरी धडा शिकवण्याच्या उद्देशाने हे 'कू'

जन्मास घातले गेले. त्यात काही स्वतंत्र बुद्धिमत्ता होती म्हणावे तर त्याचा पूर्ण अभाव. अगदी पक्षाच्या बोधचिन्हासह ही तशीच्या तशी मूळ ट्विटरची प्रतिकृती होती. यशस्वी प्रारूपांच्या प्रतिकृती हे अर्थातच आपले वैशिष्ट्य! अॅमेझॉन यशस्वी ठरले? काढा फ्लिपकार्ट! (तेही आपणास आपल्या हाती राखता आले नाही.) 'उबर' यशस्वी ठरली? लगेच भारतीय अनुकरण 'ओला' तयार. जगात 'टेड टॉक' गाजते आहे काय? लगेच त्याच्या बिनडोक मराठी अनुवादाचा उदय झालाच म्हणून समजा! वास्तविक उत्तम मूळ उत्पादन उपलब्ध असताना त्याच्या प्रतिकृतीस यशस्वी होणे फार अवघड असते हे सामान्यज्ञान. त्यातही मूळ उत्पादनापेक्षा अधिक काही मूल्यवर्धन, नावीन्यपूर्ण बदल असे काही असले तर प्रतिकृतीही टिकाव धरू शकते. तथापि आपल्या देशी 'कू'मध्ये या सगळ्यांचा ठार अभाव होता. भारतीय भाषांत 'कू' करायची सोय सोडल्यास यात ट्विटरपेक्षा अन्य काहीही वेगळे नव्हते. तसे ते नंतर करावयाचे तर कल्पनाशक्ती लागते आणि ती आहे असे गृहीत धरले तरी कल्पना प्रत्यक्षात आणण्यासाठी पैसा लागतो. 'कू'बाबत तीच अडचण आली आणि यात काही गुंतवणूक-योग्य न आढळल्याने निधीचा रोख आटला. परिस्थिती इतकी बिघडली की बंगलोर-स्थित 'कू'वर कामगार कपातीची वेळ आली. पण एकट्या 'कू'लाच या परिस्थितीसाठी बोल लावणे योग्य नाही.

## भेदाभेद भ्रम अमंगळ! लोकसभेत विरोधात लढल्या पण वारीत येताच सगळं विसरल्या.

बारावती : संत तुकोबारायांच्या पालखी सोहळा आज बारावती शहरात आला. यावेळी बारावती शहरात शारदा प्रांगणमध्ये सांज आरती झाली.

या सांज आरतीला हजारो भाविक उपस्थित असतात. दरवर्षी होणारी ही सांज आरती

सुनेत्रा पवार आल्या, त्यावेळी त्या पालखी जिथे ठेवतात, त्या खालच्या भागात उभ्या होत्या. त्या तिथेच उभ्या राहिल्या, तर सुप्रिया सुळे आल्यानंतर शारदा प्रांगणाच्या व्यासपीठावर आल्या. व्यासपीठावरूनच त्यांनी लोकांना नमस्कार केला तसेच त्या

महिलांमध्ये गेल्या.

गर्दीत उभ्या पुरुष वारकऱ्यांमध्ये गेल्या. त्यांच्याशी संवाद साधला. त्यानंतर काही वेळाने पालखी आणण्यात आली. पालखी आणून मांडली, तेव्हा सुनेत्रा पवार खालीच होत्या. सुप्रिया सुळे मात्र वरतीच उभे राहिल्या, काही वेळानंतर तिथे



देहू ते पंढरपूर वारीतील सगळ्यात मोठी आणि वेगळी अशी सांज आरती असते. साहजिकच या सांजआरतीला बारावतीसह आसपासच्या तालुक्यातील व जिल्ह्यातील भाविकही उपस्थित असतात. आज पहिल्यांदाच दोन खासदार या सांज आरतीला उपस्थित राहिले. विशेष म्हणजे ज्येष्ठ नेते शरद पवार यांच्या पत्नी प्रतिभा पवार याही पहिल्यांदाच या सांज आरतीला उपस्थित होत्या,

तर लोकसभेच्या नवनिर्वाचित खासदार सुप्रिया सुळे आणि राज्यसभेच्या खासदार सुनेत्रा पवार याही इथे उपस्थित होत्या. ज्यावेळी

प्रतिभा पवार आल्या. प्रतिभा पवार आणि सुप्रिया सुळे या दोघी मायलेकी एकाच ठिकाणी थांबून होत्या. ज्यावेळी आरतीची वेळ आली त्यावेळी सुनेत्रा पवार यांनी ताईना खाली बोलवा असे सांगितले, परंतु सुप्रिया सुळे यांनी सुनेत्रा पवार यांच्याकडे पाहत खाली खूप गर्दी आहे, तुम्हीच आरती करा असे सांगत आरतीचा मान सुनेत्रा वहिनीकडे दिला आणि आरती पार पडली. बारावतीच्या राजकारणात नेहमीच निवडणुकीनंतर राजकारण होत नाही आणि समाजकारण करतो असे पवार कुटुंब सांगत त्याचा प्रत्यय या निमित्ताने सांजआरतीच्या वेळेला आला.

## पत्रकारावरील हल्ल्याचा तपास अखेर पोलीस उपअधीक्षक कडे मुक्त पत्रकार संघाच्या मागणीला यश

श्रीवर्धन कोलमांडाला; रायगडमधील श्रीवर्धन पोलीस ठाणे हद्दीत सामाहिक रायगडची लेखणी चे प्रतिनिधी पत्रकार सोपान निंबरे यांच्यावर गुंडांकडून हल्ला केला गेला.याबाबत श्रीवर्धन पोलीस ठाण्यात गुन्हा दाखल झाला. मात्र, त्यात पत्रकार संरक्षण कायद्यातील कलमे समाविष्ट करण्यात आली नव्हती. गुन्हाचा तपासही सक्षम अधिकाऱ्यांकडून सुरू नव्हता. याबाबत मुक्त पत्रकार संघ महाराष्ट्र राज्य अध्यक्ष महेशजी अनंत खडे, सचिव रमेशजी देवदूखकर यांनी आक्षेप घेऊन या गुन्हाच्या प्रथम अहवालात पत्रकार संरक्षण कायद्याची कलमे समाविष्ट करण्याची आणि प्रकरणाचा तपास सक्षम अधिकाऱ्यांकडून होण्यासाठी लेखी मागणी केली होती. या मागणीनुसार श्रीवर्धन पोलीसांकडून तात्काळ कार्यवाही होऊन, संबंधित मधे पत्रकार संरक्षण कायद्यातील कलमे समाविष्ट करून सदर गुन्हाचा तपास श्रीवर्धन पोलीस उपअधीक्षक यांच्याकडे हस्तांतरित करण्यात आला आहे असे आम्हाला कळविण्यात आले. या गुन्हाचा योग्य तपास होऊन आरोपीविरुद्ध कठोर दोषारोपपत्र दाखल होईल याची आम्हाला खात्री आहे. संबंधित खटल्यात मुक्त पत्रकार संघ पत्रकार सोपान निंबरे यांना शेवटपर्यंत सहकार्य करील.या कार्यवाहीनंतर मुक्त पत्रकार संघ महाराष्ट्र राज्य संचालक अवधूत पेडणेकर, अविनाश वाघमारे, सम्राट संगारे, सौ रेश्मा खडे, ममता देवदूखकर तसेच संस्थेचे कायदेशीर सल्लागार अमित सरगर यांचे सर्व संघटना सदस्यांकडून आभार व्यक्त करण्यात आले.

## मानगड श्रमदान मोहीम फत्ते

पाली /बेणसे दि. (धम्मशील सावंत ) दुर्गवीर प्रतिष्ठान आणि आम्ही सहयाद्रीचे शिलेदार संयुक्त विद्यमाने माणगाव तालुक्यातील किल्ले मानगड येथे



नुकतीच श्रमदान मोहीम पार पडली.

हा किल्ला ऐतिहासिक दृष्ट्या अतिशय महत्त्वाचा आहे. मागील अनेक वर्षांपासून दुर्गवीर प्रतिष्ठानतर्फे येथे श्रमदान व संवर्धन मोहिमा राबविल्या जात आहेत. नुकत्याच पार पडलेल्या या मोहिमे दरम्यान गडावरील पाण्याचे टाके स्वच्छ करण्यात आले. तसेच वास्तू, अवशेष यांच्या बाजूची झाडी-झुडपे साफ करण्यात आली. यामुळे पावसात किल्ल्यावर येणारे दुर्गप्रिमी येथील अवशेष पूर्ण पाहू शकतील. या श्रमदान मोहिमेमध्ये निलेश वाघमारे, नेहा चव्हाण, अजय कदम, सुयोग पाटील, विठ्ठल केंबळे, स्वप्नील खाडे आदीसह मुंबई, पुणे, महाड व माणगाव मधील दुर्गप्रिमींचा सहभाग होता.

## चाफेवाडी येथे मुलांना शैक्षणिक वस्तू वाटप व वृक्षारोपण कार्यक्रम संपन्न

कर्जत:- जयेश जाधव महाराष्ट्र रत्न श्री अनिल मधुकर जाधव, हे आपल्या सामाजिक कामासाठी संपूर्ण रायगड मध्ये प्रसिद्ध होते. शैक्षणिक, सामाजिक, धार्मिक राजकीय क्षेत्रात त्यांनी मोठ्या प्रमाणात समाज कार्य केले काम केले.त्यांचे हे कार्य त्यांचे बंधू पत्रकार पंकेश मधुकर जाधव पुढे चालवत आहेत. त्याच प्रमाणे माऊली फाऊंडेशन आणि निसर्ग चेतना

सेवा संस्था यांच्या मार्फत चाफेवाडी येथील शासकीय आश्रम शाळा येथे आज भेट देऊन तेथील मुलांना शैक्षणिक साहित्य वाटप करण्यात आले त्यानंतर विद्यार्थी सोबत वृक्ष लागवड करण्यात आली. या कार्यक्रमाला निसर्ग चेतना सेवा भावी संस्थेच्या अध्यक्ष सौ. शालिनी सानप, माऊली फाऊंडेशनचे उपाध्यक्ष पत्रकार पंकेश जाधव, राहुल कार्ले, विनायक साळुंके, माऊली फाऊंडेशन चे सचिव संजीवन कांबळे शिवसेना

शाखा प्रमुख अशोक धुळे, समाजसेवक संजय शेळके, मुख्याध्यापक पाटील सर. व सर्व शिक्षक वृंद यांनी चांगले सहकार्य केले. निसर्ग चेतना सेवा भावी संस्थेचे पदाधिकारी तसेच अरुण शेळके, धनराज जाधव, संतोष सोनावले, कैलास सोनावले, पत्रकार गौतम जाधव, अजय शेळके, सचिन जगताप, आयुष जाधव, विजय जाधव, रोहित मोरे, आदी उपस्थित होते.



## मुख्यमंत्री - माझी लाडकी बहीण देवरुख, लांजा, चिपळूण, गुहागर, खेड येथील कार्यक्रमबाबत नियोजन करावे -जिल्हाधिकारी एम देवेंद्र सिंह

रत्नागिरी, (जिमाका) : मुख्यमंत्री-माझी लाडकी बहीण या योजनेच्या अनुषंगाने १३ जुलै रोजी देवरुख व लांजा, १४ जुलै रोजी चिपळूण व गुहागर आणि १५ जुलै रोजी खेड येथे कार्यक्रम करण्याबाबत नियोजन करावे, अशी सूचना जिल्हाधिकारी एम देवेंद्र सिंह यांनी केली. जिल्हाधिकारी

कार्यालयातील सभागृहात आज आढावा बैठक घेण्यात आली. बैठकीला मुख्य कार्यकारी अधिकारी कीर्ती किरण पुजार, अपर जिल्हाधिकारी शंकर बर्णे, निवासी उपजिल्हाधिकारी चंद्रकांत सूर्यवंशी, जिल्हा महिला व बाल विकास अधिकारी श्रीकांत हावळे,

मुख्याधिकारी तुषार बाबर, तहसिलदार राजाराम म्हात्रे आदी उपस्थित होते. जिल्हाधिकारी श्री. सिंह म्हणाले, आपल्या तालुक्यातील उद्दिष्ट पूर्ण करण्याच्या दृष्टीने सर्व तहसिलदार, गट विकास अधिकारी, मुख्याधिकारी यांनी नियोजन करावे. ग्रामपंचायत तसेच शहरांमध्ये योजनेच्या

प्रसिध्दीसंदर्भात पोस्टर्स, बॅनर लावावेत. रत्नागिरी येथे ज्या पध्दतीने पालकमंत्री उदय सामंत यांच्या उपस्थितीत शुभारंभाचा कार्यक्रम झाला त्याच धर्तीवर कार्यक्रमाने नियोजन करावे. त्या कार्यक्रमासाठी स्थानिक लोकप्रतिनिधींना निमंत्रित करावे, असेही ते म्हणाले.



## प्रशासनाचे दावे पाण्यात; पहिल्या मोठ्या पावसात मुंबईची दाणादाण; रस्त्यांवर पाणी, रेल्वे ठप्प

मुंबई : मुंबई शहर आणि उपनगरांमध्ये रविवारी रात्रीपासून झालेल्या पावसाने मुंबईची पुरती दैना केली. पाणी तुंबणार नाही, शहर थांबणार नाही हे महापालिका आणि रेल्वे प्रशासनाचे दावे हंगामातील पहिल्याच मुसळधार पावसात वाहून गेले. अनेक ठिकाणी रुळांवर पाणी साचल्यामुळे रेल्वे कोलमडली तर शहरातील अनेक भागही जलमय झाले. गेल्यावर्षी पाऊस कमी झाल्यामुळे गैरव्यवस्थांच्या तडाख्यातून मुंबई वाचली होती. मात्र सोमवारच्या पावसाने पहिले पाडे पंचावन्न असल्याचा अनुभव मुंबईकरांना दिला. मुंबई व उपनगरांत मध्यरात्रीपासून पहाटेपर्यंत मुसळधार पावसाने हजेरी लावली. त्यामुळे सखल भागात पाणी साचले. भरतीमुळे पाण्याचा निचरा झाला नाही. परिणामी दिवस उजाडण्यापूर्वीच शहराचे दळणवळण पुरते कोलमडले होते. काही रस्ते बंद करण्याची वेळ आली. रेल्वे प्रशासनाचे पितळही सोमवारच्या पावसाने उघडे पाडले. मध्य रेल्वेच्या अनेक लोकल गाड्या खोळंबल्याने नोकरदार वर्गाचे अतोनात हाल झाले. नवी मुंबई आणि मुंबई शहराला जोडणारा हार्बर मार्गही चुनाभट्टी

भागात पाणी भरल्यामुळे ठप्प झाला. वडाळा येथील पंप बंद पडल्याने पाण्याचा उपसा होण्याचे काम थांबले. शेकडो लोकल फेऱ्या, नऊ लांब पल्ल्याच्या गाड्या रद्द कराव्या लागल्या, तर



५०हून अधिक रेल्वेगाड्यांचे वेळापत्रक बदलले. यामुळे लाखो प्रवाशांचे हाल झाले. त्यामुळे प्रवाशांमध्ये मध्य रेल्वेच्या कारभारावर तीव्र संताप आहे. रविवारी मध्यरात्री सुरू झालेल्या पावसाचा जोर सकाळी ७ च्या सुमारास कमी झाला. दिवसभर अधूनमधून हलक्या सरी कोसळत होत्या. दुपारनंतर दक्षिण मुंबईत आणि उपनगरांत दमदार सरिनी पुन्हा हजेरी लावली. सोमवारी सकाळी

८:३० ते सायंकाळी ५:३० वाजेपर्यंत हवामान विभागाच्या कुलाबा केंद्रात सरासरी १०१.८ मिमी तर, सांताक्रूझ केंद्रात १४.१ मिमी पावसाची नोंद झाली. सायंकाळच्या पावसामुळे वडाळा

येथे पुन्हा पाणी भरण्यास सुरुवात झाली. त्यामुळे हार्बर मार्गावरील सीएसएमटी ते मानखुर्द दरम्यान लोकल सेवा रात्री १०.१५ वाजेपासून अनिश्चित कालावधीसाठी बंद करण्यात आली. पश्चिम रेल्वेच्या दादर स्थानकाच्या फ्लाट क्रमांक पाच येथे रात्री १० च्या सुमारास पॉइंट बिघाड झाल्याने, लोकल सेवा विस्कळीत झाली. अप दिशेकडे जाणाऱ्या जलद मार्गावर परिणाम झाल्याने, जलद लोकल आणि

दोन लांब पल्ल्याच्या रेल्वेगाड्या थांबल्या होत्या.

पाणी रामेश्वरी, पंप सोमेश्वरी रुळांवर पाणी भरल्यास पॉइंट मशीनमधील बिघाड टाळण्यासाठी नाविन्यपूर्ण उपाय केल्याचे मध्य

रेल्वेकडून सांगितले गेले होते. २३१ ठिकाणी ही उपाययोजना केल्याचाही दावा करण्यात आला होता. मात्र, भांडूप आणि नाहूरदरम्यान ही उपाययोजना केली नव्हती आणि सोमवारी त्याच ठिकाणी पाणी साचून रेल्वे सेवा कोलमडल्याचे सूत्रांनी सांगितले. नेहमी पाणी साचणाऱ्या कुर्ला-शीव स्थानकांमध्ये मायक्रो टनेलिंग, उच्च क्षमतेचे पंप आदी उपाययोजना केल्या जातात. मात्र यंदाही या भागात पाणी

साचल्याचे दिसले. सहा तासांतील मुसळधार

प्रतिक्षा नगर २२०.२ मिमी शिवडी कोळीवाडा १८५.८ मिमी रावळी कॅम्प १७६.३ मिमी धारावी १६५.८ मिमी नाडकर्णी पार्क १५६.६ मिमी मालपा डोंगरी २९२.२ मिमी चकाला २७८.२ मिमी आरे कॉलनी २५९ मिमी एच.बी.टी शाळा २५५ मिमी नारियल वाडी २४१.६ मिमी वीर सावरकर मार्ग ३१५.६ मिमी पवई ३१४.६ मिमी कलेक्टर कॉलनी २२१.२ मिमी (रविवारी मध्यरात्री १ ते सोमवारी सकाळी ७ वाजेपर्यंतची आकडेवारी)

मंगळवारी अतिमुसळधार? मुंबईसह ठाणे व पालघर जिल्ह्यात मंगळवारी अतिमुसळधार पावसाचा अंदाज हवामान विभागाने वर्तविला आहे. तसेच रायगड, रत्नागिरी जिल्ह्यात मुसळधार तर, सिंधुदुर्ग जिल्ह्यात मुसळधार ते अतिमुसळधार पावसाचा इशारा देण्यात आला आहे. धुळे, नंदुरबार, नाशिक, कोल्हापूर, सोलापूर जिल्ह्यांनाही मुसळधार पावसाचा अंदाज आहे.